




# AROGYAMU.

(A Health Standard)



K. H. V. S. NARAYANA, B. A., L. T.,

(Sahiti Samiti.)

- Deputy Inspector of Schools, Nandigama.

422 82--

**VENKATARAM & Co.,**

Publishers, Booksellers etc.

BEZWADA.

1924.

---

---

Printed at the Rama Press, Ellore.

First Edition, 1000 copies.

---

---

# ఆ రో గ్య ము.

(ఏకాంక నాటకము)

క. హెచ్. వి. యస్, నారాయణ బి. ఏ; యల్. టి.

(సా హి తీ స మి తి)

డిప్యూటీ ఇన్స్పెక్టర్ ఆఫ్ స్కూల్స్, నందిగామ రెం.



ప్ర కా శ కు లు

వేంకటరామ్ అండ్ కో,

బుక్ సెల్లర్స్,

బె జ వా డ .


రామా ముద్రాక్షరశాల ఏలూరు.

1924.





Miss Mary E. Jones



Mr. J. H. Jones



# ఆ రో గ్య ము.

(ఏకాంక నాటకము.)

నాంకి

సూత్రధారుడు (ప్రవేశించి)

శ్రీ ప్రజాహితు డాగరంబున

జీవకోటికి సేమమొదవగ

గొల్వజూపిన శుచియైనంగుత

కూర్చిమీకు చిరాయువున్.

(పుష్పాంజలి చల్లి నిష్క్రమించును.)

అ!

ఏ,

మొదటి రంగము.

ప్రమత్తనరపాలుని దర్బారు.

మి

ప్రవేశము—ప్రమత్తనరపాలుడు; యువరాజగు ప్రజాహితుడు;

మంత్రులు; వైద్యుడు; ఆచార్యుడు.

ల

ప్రమ—మంత్రివర్యా! నేడేల మన సభ యింత పలుచగా  
దోచుచున్నది?



తే. గీ. ఇసుక జల్లిన రాలుట కెడములేని  
మన సభలు నేడు పలుచనై కనబడంగ  
కారణంబేది తెల్పు వేగమున మాకు  
మనము శాంతిని వీడెనో మంత్రివర్య !

1. మంత్రి—క్రిందటిసభ జరిగిన నాటి నుండియు మనప్రజలు  
సుఖము దప్పి యున్నారు.

తే. గీ. ఏమి విన్నప మొనరింతు భూమిపాల  
వ్యాధి వీడితులై మన ప్రజలలోన  
రెండు వంతులు మడిసిరి మృత్యువాత  
ఉన్నవారు దానను బడనున్నవారు.

ప్రజా—అయ్యో ! యింతకాలమేల యుపేక్ష జరిగెను ?

(దావారికుడు ప్రవేశించును.)

దావా—దేవరా ! యెవళ్ళో వచ్చి నాను నిద్దరోతూంటే  
లేపి మీకు కబురు సెయ్యమని సంపుకు తింటున్నారు.

ప్రమ—ఎవరువారు ?

ప్రజా—ఎవరైన నేమి ? దేవర దర్శనమునకై వచ్చియుండ  
నోవు. వారిని రమ్మనుట మంచిది.

ప్రమ—నేవకా ! వారిని తోడ్కొనిరమ్ము.

సేవ—సి త్తం. (నిష్క్రమించును.)

ప్రమ—వీర లెవ్వరై యుండురో !

2. మంత్రి—స్వామీ ! వారలే వచ్చుచున్నవారు.

(దావారికుడు పౌరులతో ప్రవేశము.)

పౌరులు— } భూపా మూపై కనికరముంచి  
గేయము. } బోవుము మరిమరి మొక్కెదము

1. పౌరుడు—మారెమ్మ వచ్చించి మారొంప తీసింది  
పెళ్ళాము సచ్చింది పిల్లాడుకూడ|| భూపా||

2. పౌరుడు —సాకలీధికి నేను సావక మిగిలాను  
కలరాటదానమ్మ కడుపునూడ|| భూపా||

3. పౌరుడు—అమ్మోరు యిసిరింది అందర్ని కొట్టింది  
తుడిసేసిపోయింది గుడిసె లన్నింటి|| భూపా||

4. పౌరుడు—నుక్కల్లో చంద్రుణ్ని తొక్కేసేపిల్లాకి  
వళ్ళల్లా పుల్లేను కళ్ళల్లా కాయాలు  
కొద్దోళ్ళకష్టాలు గొప్పోళ్ళకేమెరిక|| భూపా||

[పజా—తండ్రీ ! నేనిక వీరికష్టముల వినలేను. పౌరులారా!  
మీరరుగుడు. మీకుసాయముచేయుటకు యత్నించెదను.

(పౌరులు నిష్క్రమింతురు.)

మంత్రి ! వీరి కష్టముల బాపుటకు ప్రయత్న మేమి  
చేసితివి ?

3. మంత్రి—దేవా ! ఆస్థానవైద్యునకు పదివేల దూవ్యముల  
నిచ్చి తగిన మందుల జేయ కోరియుంటిని.

వైద్యుడు—స్వామీ ! నాశక్తికొలది మేలైన నౌషధముల  
చేసి జనల కిచ్చుచునే యుంటిని.

తే. గీ. వ్యాధి కుదర్చవచ్చును నౌషధంబు  
వలన గాని యాయువునకు గలదె మందు  
శక్తికొలది నే వైద్యంబు జరుపుచుంటి  
కర్మ ఫలముగ మృత్యువు గలుగకున్నె ?

[ప్రజా—ఆచార్యోత్తమా ! మనకు దైవబలము లేకుండుటకు  
కారణమేమి ?

ఆచా—దైవమన్న మనపౌరులకు భక్తిలేకున్నది. వారు  
మూఢులై సంచరించుచున్నారు.

[ప్రజా—నాయనా !

తే. గీ. వ్యాధయందరి నొకసారి బాధపెట్ట  
కారణంబెద్దియో యుండు గాననేను  
ప్రక్క దేశంబులకుబోయి వానినరసి  
మంచి పద్ధతులను గొని మరలివత్తు.

[ప్రమ—అట్లనే కానిమ్ము; కాని వేగముగ నీవుమరలి రమ్ము.  
(యువరాజు నిష్క్రమించును.)

మంత్రులారా ! గ్రామదేవతలకు జాతరలుక్రమముగా  
జరిగింపుడు. వీరెల్లరుజని యుచితరీతుల ప్రయత్నింపుడు.

(అందరు నిష్క్రమింతురు.)

రెండవరంగము.

ఆరోగ్య చక్రవర్తి దర్బారు.

ప్రవేశము—ఆరోగ్యమహారాజు; మంత్రులు: తేజుడు,

అనిలుడు, శుభ్రుడు.

ఆరోగ్య—సర్వశోభా యుతంజౌచును  
సర్వకాలమునందు వెల్లుచు  
నేడదేలకొ మీదుమోములు  
వాడియున్నవి తెల్పుడీ.

లోకంబున జనులందరు సుఖంబున నున్నవారే ?

తేజుడు—దేవా ! యేమని మనవిచేయుదును. ప్రమత్త పుర  
వాసు లనేకులు మన శత్రులైన మృత్యురాజు  
పాలగుచున్నారు.

ఆరోగ్య—మీరెల్లరు కావాడుచుండ మృత్యు భటులెల్లు  
వారిని పట్టగల్గిరి ?

తేజుడు—నరనాథ ! యేమని చెప్పకొందును  
సన్ను జూచిన వారేవగింతురు  
మూల మూలల నిరికియొండుట  
గూలిపోయిరి మృత్యువాతను.

ఆరో—అనిలా ! నీ ప్రయత్నము లేమయ్యె ?

అని—గే. దేవా నేనేమి దెల్పుదునయ్యా  
అందు నాలోప మావంత లేదయ్యా  
సేనల నన్నింటి యెరబట్టివేయ  
వీసమైన కదల వీలులేదయ్యా.

ఆరో—ఆహా ! ఎంత వైపరీత్యము, తేజోనిలు లిట్లు పరా  
జయమొందుట మున్నెన్నడు నెరుగము, శుభ్రుడా ! నీ  
వార్త యేమి ?

శుభ్రు—గే, రాజచంద్రామానిసుల్ నారాకజూచిన రోసివే  
గ్రాలుచుందురు మురికిలోపల కాననన్ క్షమియింపవే.

ఆరో—ప్రమత్తులై వారు మిమ్ముదూషించినందులకు ఫలము  
వారనుభవించుచునే యున్నారు, ఏమైనను, లోకోపకార  
దీక్ష గల మనము వారిని వదలకూడదు, వారు త్వర  
లోనే పశ్చాత్తాపమును బొందుదురు, ఆ తరుణము వేచి  
యుండి మీరు వారిని కాపాడుడు, జాగుసేయక మీ  
రచ్చోటికి పొందు.

మంత్రులు—చిత్తము, స్వామీ !

(అందరు విష్ణుమింతురు.)

మూ డ వ ర ం గ ము .

మృత్యురాజు దర్బారు.

ప్రవేశము—మృత్యురాజు; మంత్రులు—మలినుడు, అమి-  
తుడు, వ్యసనుడు, తిమిరుడు.

మృత్యు-గే. ప్రమత్తపురిలో ప్రజలను బట్టిన  
చందము దెల్పుడి మీరందఱును  
వినుటకు నామది వేడుక బుట్టెను  
విశదపరపుడీ ప్రియతములారా.

మలినుడా ! నీవు ప్రారంభింపుము.

గేయము,

మలినుడు- పెంటకుప్పల నింటి ముందర  
వేసియుంచగ జేసితిన్  
ఈగదోమలు నెల్లవేళల  
నిండ్లలో వసియించెడున్. ||  
మురికిబట్టలు నీరుగాలియు  
ముద్దుగొల్పును ప్రజలకయ్యెడ  
ముచ్చటించితి నాప్రతాపము  
మోదమున మీ చెంగటన్. ||

మృత్యు—సెబాన్ ! యెట్టి యుపకారమును జేసితివి !

గే. మరువాజాలా, మలినుడనీమంచి తనమునే  
మరువాజాలా||

చల్లగజనులను చంపుశక్తిని

సాటివారలకల్లా మాటలువేయకనేలా॥ మరువ॥

అమితుడా! నీ పరాక్రమమును వచింపుము.

అమి-తే. గీ. కడుపుమానము తెలియక గుడుచుచుంట

వ్యాధులన్నిటికి జనులు పాత్రులైరి

మితముమీర జేసిన నాదుమేలుదలప

వేడుకొందును గయబాడ పృథ్వీపాల.

మృత్యు-గే. తరమానినుబాగడా. నా, తరమాయమితుండ

నొప్పిచేయకన్ । ఒప్పిదంబుగన్!

తప్పునేర్చి నాయొప్పు గంటివి ॥ తరమా ॥

వ్యసనా ! సీప్రతాపము వినవేడుకగు చున్నది.

వ్యసనుడు-గే. పొగాకు గంజాయి పుడమిని కేలసె

పేకయు జూదము వినోదమాయె

కాఫీసారా ఘనమును జెందె

రేలను తిరుగుట మేలనిపించె

నేనేఘనుడను నిక్కముచేలె

వినుమోదేవర ! విన్నపమిదియె.

మృ-గే. బలేవ్యసననీబలంబుదలపగ భయంబాదవునాకైనన్

పరాజయముగని భజింపకుందురైప్రజల్ నచివనిను

జూడన్

తిమిరుడా ! నీ ఘనకార్యమును జెప్పుము.

తిమి—తే. గీ. వినుము జగదీశజనులకు కనులుమూసి

మంచిచెడ్డలనరసెడి మతిని బాపి  
బారియగీములనెప్పుడు మురియునట్లు  
చేసినాడను దేవర చిత్తగింపు.

మృత్యు—గే. వరీ, నీసరివారలు, ఈ

రేడు లోకములుగన నేరీ  
ధారుణి నొకపరి ధ్వంసము చేసెడి  
నేరువు గల్గిన వీరుడవౌదువు॥ వరీ॥

తే. గీ. సంతసించెను నామది సచివులార

మీదు సాయంబు గొనియాడ మేరగాదు  
అమిత తిమిర వ్యసన మలినాదులుండ  
దిగ్విజయమందకుందునే ధీరులార !

దౌవారికుడు—(ప్రవేశించి) సామీ ! మనోళ్లు పమత్తపురా

న్నుంచి ఉరుక్కుంటూ వొత్తున్నారు.

మృత్యు—శీఘ్రముగా ప్రవేశపెట్టుము.

(దౌవారికుడు నిష్క్రమించును.)

మంత్రులారా ! వీరిప్పుడు వచ్చుటకు కారణమేమై  
యుండును ?

వ్యస—వారు వచ్చియే యున్నారు.



(భటులేడ్చుచు ప్రవేశము)

మృత్యు—ఏమి ? యిట్లేడ్చుచున్నారు, సత్వరముగాజెప్పుదు.  
భటులు—పమత్తరాజు సచ్చిపోనాడంట, ఆరికొడుకు పజా  
యితుడంట. వేశాలు తిరిగొచ్చి పజలకి కొత్త సట్టాలు  
పెట్టాడంట. పెజలు మమ్మల్ని నిలనీక సావగొట్టేశారు.  
మృ-మ. వేగపొండిక శత్రుసేనల సిండిగొట్టుడి మానక  
జాగుసేయక గెల్పుతెల్పిన చాలసంతసమొందెదక  
మంత్రు-ఏగుచుంటిమి శత్రులందరి నింతలోపల జంపమే  
దాగియున్నను బట్టితెత్తుము ధానుణీధవనమ్మడి.  
(అందరు నిష్క్రమింతురు.)

నాల్గవ రంగము .

(ప్రవేశము—అజ్ఞానుడు: అశ్రద్ధుడు)

అజ్ఞా—అబ్బ! కాలికొలది పరుగిడి యెట్టకేల కీగుట్టజేరితిని.  
చీకటి నల్లడల దట్టముగ గ్రమ్మియున్నది. నన్ను వెంబడిం  
చెడి శత్రులింక యిండ్లకు మరలియుందుగు. ఎట్టికాలము  
వచ్చెను. నేటివరకు జనుల మనంబుల జొచ్చి పీల్చి పిప్పి  
జేసితినిగాదా ! పేకాట, జూదము, పొగాకు, గంజాయి,  
కల్లు, సారా-ఇంక నన్నియో యభ్యాసములకు బానిసలై  
యున్న వారిప్పుడన్నిటిని మానివేసిరి. వేశపట్టున భోజ

నము, నిద్ర, విశ్రాంతి, స్వచ్ఛోదకమును ద్రాగుట, శుద్ధవాయువు పీల్చుట, తీరికయైనపుడెల్ల భగవంతుని ధ్యానించుట-యిట్టి మార్గముల నవలంబించి నన్నేవగించుచున్నారు. ప్రజాహితుడట ! చట్టముల నేర్పరచెనట ! ఇవేంత కాలము సాగునో చూచెద. ప్రస్తుత మీగుహలో తలదాచు కొందును.

అశ్రద్ధుడు-(ప్రవేశించి) అమృత్యు! నన్ను తరుముచుండిన శత్రువులిప్పటికి నన్ను వదలిరి. కొంత కాల మీ గుహలో దాగి యుండెద. ... ఇచ్చటెవ్వరో పరుండి యున్నట్లు తోచుచున్నది.

అజ్ఞా—ఇతడెవరో నే నెరిగినవాడని కంఠధ్వని వలన తోచుచున్నది. ... ఓహూ ! అశ్రద్ధా !

అశ్ర—మిత్రమా ! అజ్ఞానా ! నీవా. నీకును నాగతియే పట్టినా? అమిత వ్యసనాదు లేమైరి ?

అజ్ఞా—శుచి మహాదేవుని ధాకకు తాళలేక పలాయితులైరి. నీ వృత్తాంతమేమి ?

అశ్ర—తిమిరుడు, మలినడు చాలవరకు పోరునల్పి తుడకు నావలె వారును నే యడవినోచేరి యుందురు. ప్రజాహితుని శాసనములకు మనము నిలువగలమా ? శుచి, వెలుతురు, గాలి యని ప్రజలు కలవరించుచుండ మనము నిలుచుటకు నీడ యెక్కడ ?

అజ్ఞా—మిత్రమా ! చింతిల్లకుము. మంచిదినములు వచ్చువరకును మనమిద్దర మిచ్చటనే వేచియుండము. చాల రాత్రి గడచెను, ఇంక నిదురింతము.

(అవనిక జారును.)

వి ద వ ర ం గ ము .

ప్రజాహితుని దర్బారు.

ప్రవేశము—ప్రజాహితుడు; మంత్రులు.

ప్రజా— మంత్రివరులారా చెప్పుడి మనుజులెల్ల  
మన పురంబున సుఖముగ మనుమరయ్య ?  
ప్రజల సౌఖ్యంబై శ్రేయంబు పాలకులకు  
ప్రజల సేమంబు గూర్చని ప్రభువులే ?

1. మంత్రి—దేవా! తమ దయవలన సర్వజనులు సుఖంబున నున్న వారలు. ఆరోగ్యనిబంధనలను చక్కగా బ్రచురించి వానిననుసరించునట్లు ప్రజలకు బోధించితిని. వారును సంతసమున నట్లాచరించు చున్నారు.

2. మంత్రి—దేవర సెలవిచ్చినతీరున గృహముల విశాలముగ బారులు తీర్చి కట్టించితిని. గాలి, వెలుతురు ధారాళముగా వచ్చునట్లు తలుపులు కిటికీలు సమర్పబడినవి.

ప్రజా—నీటి సదుపాయ మెట్లు జరుపబడెను ?

3. మంత్రి—త్రాగెడు నీటికై యొక చెరువు ప్రత్యేకింప బడియె. అందెవ్వరు కాలుపెట్టకుండ నొకని నియమించితిని. అతడే వలయువారికి నీరు ముంచి గట్టుకు తెచ్చి పోయచుండును. బావులపైనుండి మురికినీరు బావులలోనికి పోకుండ వాని చుట్టు రాళ్ళను పరిపించితిని.

4. మంత్రి—చెత్తనుపురమునుండి పాలములకు గొనిపోవుటకు బండ్లను నియమించితిని. ఇప్పుడు గృహములమధ్య నొక్క ప్రోగైనను లేదు.

ప్రజా—బాగు, బాగు !

1. మంత్రి—మురికి నీరు పోవుటకు కాల్వల త్రవ్వించితి. ఆ కాల్వల ప్రతి దినము నూడ్పించుచుంటిని.

2. మంత్రి—అనుదినము నుదయమున స్నానముచేసి శుభ్రమైన దుస్తులను ధరింప నాజ్ఞనిచ్చితిని. తమసెలవుప్రకార మందరును శుచిమహాదేవుని గొల్చి యారోగ్యమును బడయుచున్నారు.

ప్రజా—సెబాన్.

తే. గీ. మాటజవదాటకుండెడి మంత్రులుండ  
భయము భక్తియు గల్గిన ప్రజలువెలయ  
ఎల్లజీవులగాచు సర్వేశుడుండ  
రాజకెప్పుడు లోపంబు రాదునుండి.


మరియు నిట్లుగుగాక.

భరతవాక్యము.

తే. గీ. ఎల్ల సౌఖ్యములందును నేదిలెస్స  
 ఎల్ల భాగ్యములందును నేదిఘనము  
 ఎల్లయాశల సమకూర్ప నేదితగును  
 అట్టి యారోగ్యము జనుల కమరుగాత !

మ ం గ శ ము .





# విద్యాశాఖాధి కారులవలన అవసరము

## కొబడిన వుస్తకములు

రామూ మొదటివాచకము

రామూ రెండవవాచకము

క్రొత్తమొదటి (శిశుతరగతి నాటకములకథలు)

I వ క్లాసు

క్రొత్తరెండవతరగతి నాటకములకథలు II వ క్లాసు

క్రొత్తమూడవతరగతినాటకములకథలు III వ క్లాసు

క్రొత్తనాల్గవ తరగతి నాటకములకథలు IV వ క్లాసు

క్రొత్తఐదవతరగతి నాటకములకథలు V వ క్లాసు

కిండగుగార్డెను డ్రిల్లు

ఆరోగ్యబోధని 4, 5 తరగతులకు

హిందూదేశచరిత్ర-క్రొత్త 4 వ క్లాసుకు

నీతికథామంజరి 2, 3, 4, 5 తరగతులకు

లోకజ్ఞానము 2 వ క్లాసుకు

డిటా III వ క్లాసుకు

డిటా IV వ క్లాసుకు

సివిక్స్ మ్యాన్యుయల్ 4, 5 తరగతులకు

మృగముల జ్యాయంగుబుక్కు

పక్షుల జ్యాయంగుబుక్కు

ప్రభుభక్తికీర్తనలు పద్యములు

నోట్సు ఆఫ్ లెసన్సు

పేంకటరాం కంపెనీ-దేవర





